



گورنر KATHY HOCHUL

فوری ریلیز کے لیے: 18/4/2024

گورنر HOCHUL اور کوکا کولا کمپنی کا مونرو کاؤنٹی میں نئی fairlife® پروڈکشن سہولت گاہ کا سنگ بنیاد رکھنے پر جشن - جو شمال مشرق میں دودھ کی پیداوار کی سب سے بڑی سہولت گاہ ہے

\$650 ملین کی سرمایہ کاری سے ویبسٹر کے قصبے میں تقریباً 250 نئی نوکریوں کی تخلیق متوقع

گورنر Hochul نے زرعی کاروبار کے عالمی رہنماء کے طور پر ریاست کی عالمی شہرت کی بنیاد پر نیو یارک کا انتخاب کرنے پر کمپنی کو ذاتی پسند بنایا

گورنر کی جانب سے اس کے گندے پانی کو صاف کرنے کے جدید ترین پلانٹ کے لیے ضروری بنیادی ڈھانچے کی تجدید کے ساتھ قصبے کی مدد کے لیے \$20 ملین کی ریاستی امداد کا اعلان

یہ سرمایہ کاری "فنر لیکس فارورڈ" کی تکمیل کرتی ہے - جو کمیونٹیز کو نئی زندگی دینے اور معیشت کی ترقی کے لیے خطے کی جامع حکمت عملی ہے

گورنر Kathy Hochul اور کوکا کولا کمپنی اور fairlife کے نمائندوں نے آج مونرو کاؤنٹی کے ٹاؤن آف ویبسٹر میں \$650 ملین کی سرمایہ کاری کے لیے fairlife پروڈکشن کی ایک نئی سہولت گاہ کی بنیاد رکھی۔ 745,000 مربع فٹ پر مشتمل سہولت، جو ٹیبور روڈ پر تعمیر کی جا رہی ہے، fairlife کے فلیگ شپ شمال مشرقی مقام کے طور پر کام کرے گی اور توقع ہے کہ سنہ 2025 کی چوتھی سہ ماہی تک کام کرنا شروع کر دے گی۔ ایمپائر سٹیٹ ڈویلپمنٹ کارکردگی پر مبنی Excelsior جابز ٹیکس کریڈٹ پروگرام کے ذریعے fairlife پراجیکٹ کے لیے \$21 ملین کی امداد فراہم کر رہی ہے اور نیو یارک پاور اتھارٹی ملازمت پیدا کرنے کے وعدوں کے بدلے میں تقریباً 8.5 میگاواٹ کم لاگت والی ReCharge NY بجلی فراہم کر رہی ہے۔ کمپنی نے گورنمنٹ اور علاقائی شراکت داروں کی انمول امداد اور ایک بے مثال، اختراعی ڈیری کمیونٹی کے ساتھ زرعی کاروبار کے عالمی رہنماء کے طور پر ریاست کی عالمی شہرت کی وجہ سے گورنر Hochul کی ذاتی پسند کے بعد نیو یارک کا انتخاب کیا۔ ریاست نیو یارک کے محکمہ زراعت و مارکیٹس (Department of Agriculture and Markets)، مونرو کاؤنٹی کی صنعتی ترقی کی ایجنسی، ویبسٹر کے قصبے، راجسٹر گیس اینڈ الیکٹرک، نیز گریٹر راجسٹر انٹرپرائز نے بھی اس کمپنی کو ریاست نیو یارک میں لانے میں اہم کردار ادا کیا۔

گورنر Hochul نے کہا، "ریاست نیو یارک کاروبار کی ترقی کے لیے ملک کی بہترین جگہوں میں سے ایک ہے۔ ہمیں کوکا کولا کمپنی اور fairlife کی ڈیری پروڈکشن سہولت کا خیر مقدم کرنے پر فخر ہے، جو مونرو کاؤنٹی میں \$650 ملین کی سرمایہ کاری کی نمائندگی کرتی ہے۔ آنرڈ ڈیری فارمرز کے خاندان سے تعلق رکھنے کی وجہ سے، یہ میرے لیے ذاتی کام ہے - اور جلد ہی، یہ فنر لیکس کے ہزاروں رہائشیوں کے لیے ذاتی کام ہو جائے گا جنہیں ملازمتوں اور معاشی مواقع تک رسائی حاصل ہو گی۔ میں نیو یارک کے زرعی کاروباروں میں ترویجی سرمایہ کاری کرنے کے لیے پُر عزم ہوں تاکہ ملک میں ڈیری پروڈیوسرز میں سے ایک کے طور پر اپنی جگہ کو محفوظ بنایا جا سکے، مینوفیکچرنگ کی اچھی ملازمتیں پیدا کی جا سکیں، اور ہماری ریاست کی معیشت کو آگے بڑھایا جا سکے۔"

**کوکا کولا EVP اور صدر شمالی امریکہ آپریٹنگ یونٹ Jennifer Mann نے کہا،** "یہاں ویبیسٹر میں fairlife کی نئی سہولت کا آغاز نیو یارک میں کوکا کولا کمپنی کی موجودگی کے لیے ایک اہم سنگ میل ہے۔ یہ سہولت ریاست میں معاشی اثرات کی ہماری مضبوط وراثت پر استوار ہو گی، مسابقتی ملازمتوں میں اضافہ کرے گی اور نیو یارک کے مکینوں کے لیے معاشی قوت کو مزید تقویت دے گی۔"

**Fairlife کے چیف ایگزیکٹو آفیسر Tim Doelman نے کہا،** "ہم fairlife کی ترقی کے اگلے مرحلے کی بنیاد رکھتے ہوئے بہت پُرجوش ہیں جبکہ ہم ویبیسٹر سہولت کی تعمیر شروع کر رہے ہیں، جس سے شمال مشرق اور پورے ملک میں ہماری مصنوعات کی زیادہ سے زیادہ تقسیم ممکن ہو گی۔ ہم اس سارے عمل کے دوران ویبیسٹر قصبے سے ملنے والے تعاون اور مدد کے شکر گزار ہیں اور ویبیسٹر کے اہل علاقہ کے ساتھ اپنی بڑھتی ہوئی شراکت کی قدر کرتے رہیں گے۔"

گورنر Hochul نے یہ بھی اعلان کیا کہ نیو یارک ریاست، نیو یارک ریاست کی ماحولیاتی فیسیلیٹیز کارپوریشن کے ذریعے \$20 ملین فراہم کرے گی تاکہ ویبیسٹر قصبے کو اس کے پرانے گندے پانی کی صفائی کے پلانٹ کو بہتر بنانے میں مدد ملے۔ یہ مالی امداد ٹاؤن کی گندے پانی کے بنیادی ڈھانچے کی اہم ضروریات کو پورا کرنے اور اقتصادی ترقی کے اس انقلابی منصوبے کی مدد کرنے کے لیے اہم ہے۔ پلانٹ میں بہتری سے بڑھتے ہوئے رہائشی اور صنعتی اٹوں کی صلاحیت بڑھانے میں مدد ملے گی اور صفائی کے پلانٹ کے افعال کو ماحولیاتی لحاظ سے زیادہ پائیدار بنایا جائے گا۔ نئی سرمایہ کاری مونرو کاؤنٹی کے لیے \$20 ملین کی FAST NY گرانٹ پر استوار ہے، جس کا اعلان سنہ 2023 میں گورنر Hochul نے ویبیسٹر میں ٹیپور روڈ سائٹ پر استعمال کرنے کے لیے کیا تھا، جس سے کاؤنٹی کو موجودہ الیکٹریکل بنیادی ڈھانچے کو بہتر بنانے اور زرعی کاروبار اور مشینری کی مینوفیکچرنگ کے شعبے کے لیے خطے کی کشش کو بڑھانے کی اجازت ملتی ہے۔

سنہ 2012 میں قائم کردہ فیئر لائف، ڈیری مصنوعات کا ایک سلسلہ تخلیق کر چکی ہے جو انتہائی فلٹر کرنے کے عمل کے ذریعے تیار کی جاتی ہیں جس سے لیکٹوز اور زیادہ تر چینی علیحدہ ہو جاتی ہے اور دودھ میں زیادہ تر پروٹین اور کیلشیم باقی رہ جاتا ہے۔ کمپنی مصنوعات کا ایک وسیع سلسلہ پیش کرتی ہے جس میں fairlife® انتہائی فلٹرڈ دودھ، Core Power® پروٹین شیکس، اور fairlife® Nutrition Plan® شامل ہیں۔ کوکا-کولا کمپنی 2020 میں فیئر لائف کے مکمل حصول سے قبل، 2012 میں اس کے اجراء کے وقت سے ہی اس کی اہم شراکت دار رہی ہے۔

فلٹریشن کا یہ عمل جو کہ صرف fairlife® کا ہی خاصہ ہے، دودھ کو زیادہ طویل شیلف لائف فراہم کرتا ہے اور روایتی دودھ کے مقابلے میں کم چینی، اور زیادہ پروٹین اور زیادہ کیلشیم کا حامل دودھ فروخت کے لیے پیش کرتا ہے۔ اندازوں کے مطابق روزانہ مقامی ذرائع سے حاصل ہونے والے 5 ملین پونڈز دودھ کے استعمال کے ذریعے، شمال مشرق میں یہ سب سے بڑا ڈیری پلانٹ بن جاتا ہے اور نیو یارک کو دودھ کی پیداوار میں ایک ملک گیر رہنماء بنے رہنے کی حیثیت دلاتا ہے۔

گورنر Hochul اضافی زرعی پروسیسنگ صلاحیت کی ضرورت کو پورا کرنے اور نیو یارک کے تقریباً 3,000 ڈیری فارموں کی مدد کے لیے پُر عزم ہیں۔ گورنر نے حال ہی میں مالی سال 2025 کے بجٹ پر ایک تخیلی معاہدے کے جزو کے طور پر فارم پر دودھ ذخیرہ کرنے والی ٹیکنالوجیز اور پروسیسنگ کے بنیادی ڈھانچے کے لیے \$34 ملین کی گرانٹ کا اعلان کیا۔ مالی سال 2024 کے بجٹ کے جزو کے طور پر، گورنر نے فارم کے کاروبار کے لیے سرمایہ کاری ٹیکس کریڈٹ میں 4 فیصد سے 20 فیصد تک بڑا اضافہ کیا۔ گورنر نے مالی سال 2023 کے بجٹ کے جزو کے طور پر فارم کی افرادی قوت کو برقرار رکھنے کے ٹیکس کریڈٹ میں \$1,200 فی ملازم کا اضافہ بھی کیا اور فارم کے آجروں کی طرف سے ادا کردہ اور ٹائم کے گھنٹوں کے لیے ملک کا معروف مستقل، قابل واپسی اور ٹائم ٹیکس کریڈٹ قائم کیا۔ مزید برآں، گورنر نے ایمپائر سٹیٹ ڈویلپمنٹ اور ریاست نیو یارک کے محکمہ زراعت و مارکیٹس کے ساتھ سنہ 2023 میں ایک انٹر ایجنسی ٹیم تیار کرنے کی ہدایت کی جو نئے اور توسیعی کاروباروں کے ساتھ کام کر کے رسیڈی سلسلے میں موجود خلاء کو دور کرنے کے لیے کام کر رہی ہے تاکہ ریاست میں خوراک کی تیاری میں مزید سرمایہ کاری کو فروغ دیا جا سکے۔

ایمان سٹیٹ ڈویلپمنٹ کی صدر سی ای او اور کمشنر **Hope Knight** نے کہا، "ڈیری کی صنعت نیو یارک ریاست کی معیشت کا ایک اہم حصہ ہے، اس لیے ہم fairlife کی نئی مینوفیکچرنگ سہولت کے بارے میں 'انتہائی خوش' ہیں، اور یہاں منرو کاؤنٹی میں ملازمتیں اور مواقع پیدا کرنے کے لیے پیرنٹ کمپنی کوکا کولا کے عزم کو خوش آمدید کہتے ہیں۔ نیو یارک میں پیداوار کو بڑھانا fairlife کو ہماری ریاست کے بے مثال زرعی کاروبار کے وسائل سے بھرپور فائدہ اٹھانے کے قابل بنائے گا، بشمول ایک ہنر مند، تجربہ کار ہنر مندوں کا مجموعہ، جو دودھ سے بنی مصنوعات کے ریک کو بھرا رکھے گا اور اس کمپنی کی مسلسل کامیابی کو تیز کرے گا۔"

نیو یارک پاور اتھارٹی کے صدر اور سی ای او **Justin E. Driscoll** نے کہا، "ہم ہمیشہ ریاست نیو یارک میں کاروباری ترقی کے منظر نامے کو دیکھنا جاری رکھے ہوئے ہیں تاکہ ان جگہوں کی نشاندہی کی جا سکے جہاں پاور اتھارٹی کی کم لاگت بجلی سب سے زیادہ اثر انداز ہو سکتی ہے۔ Fairlife کو دی گئی تقریباً 8.5 میگا واٹ ReCharge NY بجلی سے منرو کاؤنٹی میں آنے والے کئی برسوں تک مشروبات بنانے والی سینکڑوں ملازمتوں کو یقینی بنانے میں مدد ملے گی۔"

محکمہ زراعت اور مارکیٹس کے کمشنر **Richard A. Ball** نے کہا، "ہم یہاں ریاست نیو یارک میں اپنی ڈیری برادری میں fairlife کا سرکاری طور پر خیر مقدم کرتے ہوئے بہت پرجوش ہیں۔ ہمارے نمبر ایک زرعی شعبے کے طور پر، ڈیری ہماری ریاست کے تانے بانے کا ایک اہم حصہ ہے اور یہ دیکھ کر حیرت ہوتی ہے کہ fairlife جیسی اختراعی کمپنیاں اس کو تسلیم کرتی ہیں اور نیو یارک ڈیری میں ہماری سرمایہ کاری میں شامل ہوتی ہیں۔ fairlife کا ویسٹر میں نیا محل وقوع آئندہ برسوں میں ہمارے شمالی ریاست کے ڈیری فارموں پر بہت زیادہ اثر انداز ہو گا، جس میں 250 ملازمتیں پیدا ہوں گی اور ہمارے تازہ، غذائیت سے بھرپور نیو یارک کے دودھ کے لیے ایک وسیع مارکیٹ ہو گی۔ ہم گورنر Hochul اور اپنے ریاستی اور مقامی شراکت داروں کا شکریہ ادا کرتے ہیں کہ ان کے اس پراجیکٹ کو عملی جامہ پہنانے میں کام کیا اور جشن کے موقع پر نیو یارک fairlife دودھ کا گلاس اٹھانے کے منتظر ہیں!"

ماحولیاتی سہولت گاہوں کی کارپوریشن کی صدر اور سی ای او **Maureen A. Coleman** نے کہا، "گورنر Hochul کی قیادت میں، نیو یارک ریاست بھر میں پانی کے بنیادی ڈھانچے کی سرمایہ کاری کو اولین ترجیح بنایا جا رہا ہے۔ ویسٹر قصبے کے لیے \$20 ملین کی گرانٹ ایک پراجیکٹ کے لیے ایک اچھی منصوبہ بندی اور حقیقتاً تعمیراتی کام شروع کرنے کے درمیان فرق ہے جو قصبے کو گندے پانی کے بنیادی ڈھانچے کی اہم ضروریات کو پورا کرنے اور مستقبل کی ترقی اور نشوونما کی بنیاد رکھنے میں مدد دے گا۔"

ریاستی سینیٹر **Samra Brouk** نے کہا، "ویسٹر کے ریاستی نمائندے کے طور پر، میں گریٹر راجسٹر کے علاقے میں fairlife کا خیر مقدم کرنے کی منتظر ہوں۔ ہمارے علاقے میں اس سہولت کو بنانے کا fairlife کا فیصلہ نیو یارک کی ڈیری کی صنعت کے معیار کے ساتھ ساتھ ہماری مضبوط مقامی افرادی قوت کی بھی بات کرتا ہے۔ میں ایک ایسی کمیونٹی بنانے کے لیے پرعزم ہوں جو نئے اور بڑھتے ہوئے کاروباروں کا خیر مقدم کرتی ہو اور ہماری مقامی مزدور افرادی قوت کے ذریعے اجرتی ملازمتوں کی حمایت کرتی ہو۔"

رکن اسمبلی **Brian Manktelow** نے کہا، "میں fairlife کو 130 ویں اسمبلی ڈسٹرکٹ میں خوش آمدید کہتے ہوئے خوش ہوں اور ہمارے علاقے کو اپنا نیا گھر بنانے کے لیے ان کا شکریہ ادا کرتا ہوں۔ خود ایک کسان کے طور پر، میں جانتا ہوں کہ اس سہولت کے قیام سے ہماری ڈیری کی صنعت پر کیا اثرات مرتب ہوں گے۔ یہ ناصرف ویسٹر میں سینکڑوں نئی ملازمتیں پیدا کرے گا، بلکہ یہ اس بات کو بھی یقینی بنائے گا کہ ہمارے پورے علاقے میں ڈیری فارموں اور سینکڑوں لوگ جنہیں وہ ملازمت دیتے ہیں وہ جاری رکھنے اور بڑھانے کے قابل ہوں گے۔ آج کا دن ہمارے علاقے میں خاندانی فارموں کے لیے ایک نئی امید کا نشان ہے جو fairlife کو سپورٹ کرنے اور انہیں مقامی طور پر حاصل کردہ 5 ملین پاؤنڈ دودھ فراہم کرنے میں ناگزیر ہوں گے جو یہاں ہر روز تیار ہو گا۔"

مونرو کاؤنٹی کے ایگزیکٹو **Adam Bello** نے کہا، "ہم fairlife کی نئی سہولت — شمال مشرق میں ڈیری پروسیسنگ کے سب سے بڑے پلانٹ — کو ویسٹر میں فخر سے خوش آمدید کہتے ہیں۔ 19 ویں صدی کی فلور ملوں سے لے کر آج کی ہائی ٹیک صنعتوں تک ہمارے شاندار ورثے کی تعمیر، یہ پلانٹ ہمارے معاشی جدت اور پائیداری کے جاری سفر میں ایک اہم قدم ہے۔ ہماری کمیونٹی میں fairlife کی سرمایہ کاری ناصرف نئی ملازمتیں لاتی ہے

بلکہ جدید خوراک اور مشروبات کی صنعت میں ایک رہنماء کے طور پر مونرو کاؤنٹی کے کردار کو بھی تقویت دیتی ہے۔ fairlife اور پیرنٹ کمپنی کوکا کولا کا شکریہ کہ مونرو کاؤنٹی ان کی فلیگ شپ شمال مشرقی سہولت کے لیے صحیح جگہ ہے۔ ایمپائر سٹیٹ ڈویلپمنٹ اور گورنر Kathy Hochul کا بھی اقتصادی ترقی کے ساتھ ان کی غیر متزلزل وابستگی کے لیے شکریہ جو ریاست نیو یارک میں ترقی اور خوشحالی کے نئے مواقع کو فروغ دیتی ہے۔"

ٹاؤن آف ویبیسٹر سپروائزر Tom Flaherty نے کہا، "ٹاؤن آف ویبیسٹر کو اپنے علاقے میں کوکا کولا کمپنی اور fairlife کا باضابطہ استقبال کرنے پر فخر ہے۔ یہ سہولت ویبیسٹر کی زرعی جڑوں سے مضبوط تعلق کے ساتھ ترقی کے لیے ہمارے عزم کی نمائندگی کرتی ہے۔ ہمارے علاقے میں \$650 ملین کی سرمایہ کاری اور متوقع 250 مقامی ملازمتوں کی تخلیق کے ساتھ، ہم اس معاشی ترقی کے منتظر ہیں جو fairlife اس علاقے میں لائے گی اور ویبیسٹر کے اہل علاقہ اور اس سے باہر کے رہائشیوں اور خاندانوں پر خاطر خواہ اثرات مرتب ہوں گے۔ جبکہ ہم اس درجے کی سہولت کے لیے تیاری کر رہے ہیں، ویبیسٹر قصبہ گندے پانی کی صفائی کے بنیادی ڈھانچے میں خاطر خواہ بہتریاں لا رہا ہے۔ ہم اس پراجیکٹ کے لیے \$20 ملین کی گرانٹ فنڈنگ کے ذریعے شراکت اور تعاون کے لیے گورنر Hochul اور ریاست نیو یارک کی ماحولیاتی سہولت گاہوں کی کارپوریشن کے شکر گزار ہیں۔"

RG&E پیرنٹ کمپنی کے سی ای او Avangrid Pedro Azagra نے کہا، "جن کمیونٹیز کی ہم خدمت کرتے ہیں ان کی ترقی میں تعاون کرنا راجسٹر گیس اینڈ الیکٹرک اور ایونگریڈ کے لیے ایک ترجیح ہے۔ ہم گورنر Hochul، کوکا کولا کمپنی، fairlife اور علاقے میں اپنے شراکت داروں کے ساتھ مونرو کاؤنٹی کے لیے اس معاشی محرک اور ملازمت کے تخلیق کار کا سنگ بنیاد رکھے جانے کا جشن منانے کے لیے پرجوش ہیں۔"

گریٹر راجسٹر چیمبر آف کامرس کے صدر اور سی ای او اور فننگر لیکس علاقائی اقتصادی ترقیاتی کونسل کے شریک چیئر Bob Duffy نے کہا، "ہمیں خوشی ہے کہ fairlife پروڈکشن سہولت کی میزبانی کے لیے گریٹر راجسٹر کو اس انتہائی مسابقتی عمل میں منتخب کیا گیا۔ یہ فیصلہ ہمارے علاقے کی خوبیاں بیان کرتا ہے، بشمول ہماری ہنر مند افرادی قوت، اختراعی ڈیری کمیونٹی، معاون کاروباری ماحول، اور یہ ظاہر کرنے میں اجتماعی کوششیں جو کہ مونرو کاؤنٹی کو بڑی سرمایہ کاری کے لیے ایک مثالی منزل بناتی ہے۔ ہم اس منصوبے کو پایہ تکمیل تک پہنچانے میں ان کی بصیرت اور شراکت داری پر گورنر Hochul، سینیٹر Schumer، اور کوکا کولا کمپنی کا تہ دل سے شکریہ ادا کرتے ہیں اور مسلسل تعاون کے منتظر ہیں۔"

گریٹر راجسٹر انٹرپرائز کے صدر اور سی ای او Matt Hurlbutt نے کہا، "بہت زیادہ معیاری دودھ کی فراہمی، انتہائی ہنر مند انجینئرنگ ٹیلنٹ، اور مصنوعات کی اختراع کی تاریخ کے ساتھ استقبال کرنے والی کمیونٹی چند ضروری اثاثے ہیں جنہوں نے کوکا کولا کمپنی کو گریٹر راجسٹر، نیو یارک کا fairlife کی شمال مشرقی امریکہ میں پہلی سہولت کے مقام کے طور پر انتخاب کرنے پر مجبور کیا۔ ابتدائی اعلان کے کافی عرصے بعد، گریٹر راجسٹر انٹرپرائز نے fairlife کو سہارا دینا جاری رکھا ہوا ہے، جو کمپنی کے لیڈروں اور کاروباری، کمیونٹی اور اکیڈمی کے اہم علاقائی شرکائے کار کے درمیان رابطوں کو آسان بنا رہا ہے۔ اس مشترکہ کوشش کا مقصد ایک کامیاب آغاز کی راہ ہموار کرنا اور fairlife، کمیونٹی اور گریٹر راجسٹر، نیو یارک خطے کے فروغ پزیر فوڈ اینڈ بیوریج مینوفیکچرنگ شعبے کے درمیان تعلقات کو مزید مضبوط کرنا ہے۔"

فیئر لائف کے بارے میں مزید جاننے کے لیے، ملاحظہ کریں: <https://fairlife.com>

### فننگر لیکس فارورڈ کی رفتار تیز کرتا ہے

آج کا اعلان "فننگر لیکس فارورڈ" کی تکمیل کرتا ہے، جو کہ مضبوط معاشی ترقی اور علاقائی ترقی کے لیے خطے کی جامع حکمت عملی ہے۔ خطہ جاتی سطح پر ڈیزائن کردہ یہ منصوبہ اہم صنعتوں بشمول فوٹونکس، زراعت و غذائی پیداوار، اور جدید مینوفیکچرنگ میں سرمایہ کاری پر توجہ مرکوز کرتا ہے۔ مزید معلومات [یہاں](#) دستیاب ہیں۔

### ایمپائر سٹیٹ ڈویلپمنٹ کے بارے میں

ایمپائر سٹیٹ ڈویلپمنٹ (Empire State Development, ESD) نیو یارک کی معاشی ترقی کی سربراہ ایجنسی ہے [www.esd.ny.gov](http://www.esd.ny.gov)۔ ESD کا مشن ایک مضبوط اور بڑھتی ہوئی معیشت کو فروغ دینا، نئی ملازمتوں اور

اقتصادی مواقع کی تخلیق کی حوصلہ افزائی کرنا، ریاست اور اس کی میونسپلٹیز کی آمدنی میں اضافہ اور مستحکم اور متنوع مقامی معیشتیں قائم کرنا ہے۔ قرضہ جات، عطیات، ٹیکس کریڈٹس اور دیگر اقسام کی مالی امداد کو بروئے کار لا کر، ESD نجی کاروباری سرمایہ کاری اور ترقی کو بڑھانے کی کوشش کرتی ہے تاکہ ملازمتی تشکیل کی حوصلہ افزائی کر سکے اور ریاست نیو یارک میں ہر جگہ ترقی کرتی کمیونٹیز کی معاونت کر سکے۔ ESD علاقائی اقتصادی ترقیاتی کونسلوں (Regional Economic Development Councils) اور ریاستی آئیکونک سیاحتی برانڈ " I LOVE NY" کی نگرانی کرنے والی بنیادی انتظامی ایجنسی بھی ہے۔ علاقائی کونسلوں اور ایمپائر اسٹیٹ ڈویلپمنٹ کے بارے میں مزید معلومات کے لیے، [www.esd.ny.gov](http://www.esd.ny.gov) اور [www.regionalcouncils.ny.gov](http://www.regionalcouncils.ny.gov) ملاحظہ کریں۔

### **NYS محکمہ زراعت و مارکیٹس اور NYS کی ڈیری صنعت**

ریاست نیو یارک کا محکمہ زراعت و مارکیٹس ریاست نیو یارک میں زراعت اور اس کے اعلیٰ معیار کی اور متنوع مصنوعات کو فروغ دیتا ہے، زراعتی ماحولیات کی نگرانیوں کی حوصلہ افزائی کرتا ہے اور ریاست کی جانب سے غذائی فراہمی، زمینوں اور لائیو اسٹاک کی حفاظت کرتا ہے تاکہ نیو یارک کی زرعی صنعت کے قابل عمل ہونے اور ترقی کرنے کو یقینی بنایا جا سکے۔ نیو یارک کی ڈیری کی صنعت ریاست کی معیشت میں اہم شعبے کی حیثیت رکھتی ہے اور اس کے چوٹی کے زراعتی شعبے کی حیثیت سے ڈیری مصنوعات نیو یارک کی کل زراعتی آمدن کے نصف حصے پر مشتمل ہیں۔ ریاست نیو یارک میں تقریباً 3,000 ڈیری فارمز ہیں جو سالانہ 15 بلین سے زائد دودھ پیدا کرتے ہیں، اور نیو یارک کو ملک میں پانچویں بڑی ڈیری ریاست بناتے ہیں۔ ڈیری پیداواری اور انہیں پروسس کرنے والے نیو یارک کے منفرد اور ذہین عمل کار افراد نیو یارک کی زراعتی صنعت، معیشت اور ہماری کمیونٹیز کی تنومندی میں اہم حصے دار ہیں۔

###

مزید خبریں [www.governor.ny.gov](http://www.governor.ny.gov) پر دستیاب ہیں  
ریاست نیو یارک | ایگزیکٹو چیمبر | [press.office@exec.ny.gov](mailto:press.office@exec.ny.gov) | 518.474.8418  
گورنر آفس سے اپ ڈیٹس کے لیے سائن اپ کریں: [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)